

कृपा तवहां जी यादि आ हर वार साइयां।
तवहां जे नाम रूप गुणनि तां बलहार साइयां॥

जिति किथि तवहां जी कृपा मूं सां साणु प्यारा
पल पल मजे थी दिलिड़ी अहिसान प्यारा
तो जहिड़ो करुणा धाम जो आधारु साइयां॥

हर जनमु चरण छांव में मुंहिजो मनु शाल रहे
बाबल साईं अ जी बान्हड़ी हर जीउ शल चवे
आहे सभ खां ऊंची तुंहिजी सरकार साइयां॥

हिक वार जंहि ते तुंहिजी ठरी ठार आ धणी
तत्काल मिली तंहिखे हरि प्रेम जी मणी
सतिसंग जो सम्राटु तूं सुकुमार साइयां॥

दासनि जी अभिलाष तवहां पूरण कई आ
कृपालता जी वर्षा हर रोज़ नई आ
कुलिबान नौकर नाजु रखणहार साइयां॥

चारई वेद ग़ाइनि जसड़ो साहिब सुजान जो
भरियो कृपा सां भण्डारो आ करुणा निधान जो

सची सिक जा दिना द्राण दातार साइयां॥

दम दम में द्रियां दुआऊं दिलदार लादुला
सदा माणीं पंहिजे सुहाग जो सुखसारु बाबुला
तूं प्रणति पारिजातु आं प्रेम अवतार साइयां॥

महबूब मैगसि चंद्र जो आ शानु सोभारो
कलि काल में वजायो नाथ नाम नगारो
कयो कर्जी कृष्ण चंद्र खे करतार साइयां॥